

தலைப்புச் செய்திகள்

1. இந்தியா - நார்டிக் நாடுகளின் 3வது உச்சிமாநாட்டில் பிரதமர் திரு. நரேந்திர மோடி இன்று பங்கேற்கிறார்.
2. பாதுகாப்பு துறையில் ஒத்துழைப்பை வலுப்படுத்துவது குறித்து வியட்நாம் பாதுகாப்பு அமைச்சருடன் மத்திய அமைச்சர் திரு. ராஜ்நாத் சிங் ஆலோசனை நடத்தினார்.
3. தமிழகத்தில் அரக்கோணம் - செங்கல்பட்டு இடையே, இருவழி ரயில்பாதை அமைக்கும் பணிக்கு மத்திய அரசு ஒப்புதல் அளித்துள்ளது.
4. ரஷ்ய அதிபர் திரு. விளாடிமிர் புட்டின் இரண்டு நாள் பயணமாக இன்று சீனா செல்கிறார்.
5. உலக பாரா டேபிள் டென்னிஸ் போட்டியில், இந்தியா இரண்டு தங்கம் ஒரு வெண்கலப்பதக்கம் வென்றது.

>>>>>><<<<<<<<

பிரதமர் திரு. நரேந்திர மோடி, இந்தியா - நார்டிக் நாடுகளின் 3வது உச்சிமாநாட்டில் இன்று பங்கேற்கிறார்.

நார்வே பயணத்தின் இரண்டாம் நாளான இன்று, நடைபெறும் இந்த மாநாடு, நார்டிக் நாடுகளுடனான இந்தியாவின் ஒத்துழைப்பை மேலும் வலுப்படுத்தும் வகையில் அமையும்.

புதுமை கண்டுபிடிப்புகள், புதுப்பிக்கத்தக்க எரிசக்தி, நீடித்த வளர்ச்சி ஆகிய துறைகள் குறித்து இந்த மாநாட்டில் ஆலோசிக்கப்படவுள்ளது.

நார்டிக் நாடுகளுடனான பொருளாதார, வர்த்தக நல்லுறவுகளை மேம்படுத்துவதற்கும் இந்த மாநாடு வழிவகுக்கும் என்று எமது செய்தியாளர் தெரிவிக்கிறார்.

தமது ஐந்து நாடுகள் பயணத்தின் நிறைவாக, பிரதமர் இன்று இத்தாலி செல்கிறார்.

இத்தாலி பிரதமர் திருமதி. *Georgia Meloni*-யை சந்தித்து அவர் இருதரப்பு பேச்சுக்கள் நடத்தவுள்ளார். அந்நாட்டு அதிபர் திரு. *Sergio Mattarella*-வையும் பிரதமர் சந்தித்து பேசவுள்ளார்

>>>>>><<<<<<<<

மத்திய மண்டல கவுன்சில் உயர்நிலை குழுக் கூட்டம், உள்துறை அமைச்சர் திரு. அமித் ஶா தலைமையில் சத்திஷ்கட் மாநிலம், *Jagdarpur*-ல் நடைபெற்றது.

இந்தக் கூட்டத்தில் உத்தரபிரதேசம், மத்தியப்பிரதேசம், உத்ராண்ட், சத்திஷ்கட் மாநிலங்களின் முதலமைச்சர்கள் பங்கேற்றனர்.

இக்கூட்டத்தில், உள்துறை செயலர், உளவுத்துறை இயக்குநர் மற்றும் இந்த மாநிலங்களின் காவல்துறை தலைமை இயக்குநர்கள் கலந்து கொண்டதாக எமது செய்தியாளர் தெரிவிக்கிறார்.

>>>>>><<<<<<<<

பாதுகாப்புத்துறை அமைச்சர் திரு. ராஜ்நாத் சிங், வியட்நாம் பாதுகாப்பு அமைச்சர் ஜென்ரல் *Phan Van Giang*-ஐ சந்தித்து, இருநாடுகளுக்கும் இடையே பாதுகாப்பு துறையில் ஒத்துழைப்பை வலுப்படுத்துவது குறித்து பேச்சுக்கள் நடத்தினார்.

இதுகுறித்து சமூகவலைதளத்தில் பதிவிட்டுள்ள திரு. ராஜ்நாத் சிங், Hanoi-ல் அந்நாட்டு அமைச்சருடனான தமது சந்திப்பு, பாதுகாப்புத் துறையில் ஒத்துழைப்பை உறுதி செய்யும் வகையில் அமைந்ததாக குறிப்பிட்டுள்ளார்.

பரஸ்பர நம்பிக்கை, தகவல்களை பகிர்ந்து கொள்ளுதல், பாதுகாப்பை உறுதி செய்யும் வகையில் தமது பேச்சுகள் அமைந்ததாகவும் திரு. ராஜ்நாத் சிங் அதில் தெரிவித்துள்ளார்.

>>>>>><<<<<<<<

ஆப்பிரேஃன் சிந்தூர் நடவடிக்கை, ராணுவத்தின் துல்லிய தாக்குதல் மற்றும் தகவல் கட்டுப்பாட்டை ஒருங்கிணைத்து வெற்றிகரமாக மேற்கொள்ளப்பட்டதாக ராணுவ தளபதி ஜென்ரல் உபேந்திர துவிவேதி தெரிவித்துள்ளார்.

புதுதில்லியில் இன்று பாதுகாப்பு தொடர்பான கருத்தரங்கில் உரையாற்றிய அவர், ஆப்பிரேஃன் சிந்தூர் நடவடிக்கையின் போது 22 நிமிடத்திற்குள் பாகிஸ்தானின் தீவிரவாத கட்டமைப்புகள் முற்றிலுமாக தகர்க்கப்பட்டதாக கூறினார்.

இந்த நடவடிக்கை, நாட்டின் ராஜதந்திர செயல்பாட்டை உறுதி செய்ததாகவும், முப்படைகளின் ஒருங்கிணைந்த திறனை வெளிப்படுத்தியதாகவும் அவர் தெரிவித்தார்.

நமது ராணுவத்தின் திறமைமிகு ஆற்றலுக்கு மிகச் சிறந்த எடுத்துக்காட்டாகவும் ஆப்பிரேஃன் சிந்தூர் திகழ்ந்ததாக ஜென்ரல் உபேந்திர துவிவேதி கூறினார்.

>>>>>><<<<<<<<

பெட்ரோல், டீசல் விலை லிட்டருக்கு 90 காசு உயர்த்தப்பட்டுள்ளது.

விலை உயர்வுக்குப் பின்னர் தில்லியில் பெட்ரோல் விலை லிட்டருக்கு 98 ரூபாய் 64 காசாகவும், டீசல் விலை 91 ரூபாய் 58 காசாகவும் உள்ளது.

சென்னையில் பெட்ரோல் விலை லிட்டருக்கு 104 ரூபாய் 49 காசாகவும், டீசல் விலை 96 ரூபாய் 11 காசாகவும் உள்ளது.

>>>>>><<<<<<<<

தமிழகத்தில் அரக்கோணம் - செங்கல்பட்டு இடையே, இருவழி ரயில்பாதை அமைக்கும் பணிக்கு மத்திய அரசு ஒப்புதல் அளித்துள்ளது.

68 கிலோமீட்டர் தொலைவிலான இந்த ரயில்பாதை, 993 கோடி ரூபாய் மதிப்பீட்டில் அமைக்கப்படும் என்றும், பயணிகளின் துரித போக்குவரத்தை உறுதி செய்யும் வகையில் இப்பணிகள் மேற்கொள்ளப்படுவதாகவும் ரயில்வேயின் செய்திக்குறிப்பு தெரிவிக்கிறது.

இப்பணிகள் நிறைவடையும் பட்சத்தில், புறநகர் ரயில் சேவையில் மிகப்பெரும் முன்னேற்றம் ஏற்படும் என்றும் ரயில்வே அமைச்சர் திரு. அஷ்வினி வைஷ்ணவ் தெரிவித்துள்ளதாக அந்த செய்திக்குறிப்பில் கூறப்பட்டுள்ளது.

பயணிகள் மற்றும் சரக்கு போக்குவரத்தை இது வலுப்படுத்தும் என்றும் அதில் தெரிவிக்கப்பட்டுள்ளது.

ஸ்ரீபெரும்புதூர், ஓரகடம், மகேந்திராசிட்டி, இருங்காட்டுக்கோட்டை உள்ளிட்ட பல்வேறு பொருளாதார மற்றும் தொழில்துறை மண்டலங்களும் இந்த ரயில் வழித்தடம் மூலம் பயனடையும் என்றும் அந்த செய்திக்குறிப்பில் கூறப்பட்டுள்ளது.



மேற்காசிய நாடுகளுடன் அமெரிக்கா ஏற்றுக் கொள்ளக்கூடிய வகையிலான ஒப்பந்தம் விரைவில் செய்துகொள்ளப்படும் என்றும், அணுஆயுதங்கள் வைத்திருக்கவில்லை என்பதை ஈரான் உறுதி செய்ய வேண்டும் என்றும் திரு. டோனல்ட் ட்ரம்ப் அந்தப் பதிவில் குறிப்பிட்டுள்ளார்.

>>>>>><<<<<<<<

கலிஃபோர்னியாவின் San Diego-வில் உள்ள மசூதி ஒன்றில் நடத்தப்பட்ட துப்பாக்கிச் சூட்டில் 3 பேர் கொல்லப்பட்டனர்.

மசூதிக்குள் புகுந்த இரண்டு சிறுவர்கள் அத்துமீறி துப்பாக்கிச் சூட்டில் ஈடுபட்டதாகவும், பின்னர், அவர்கள் தங்களுக்கு தாங்களே சுட்டுக் கொண்டு உயிரிழந்ததாகவும் San Diego காவல்துறை அதிகாரி தெரிவித்தார்.

இந்த சம்பவம் தொடர்பாக விசாரணைக்கு உத்தரவிடப்பட்டுள்ளதாகவும் அவர் மேலும் கூறினார்.

>>>>>><<<<<<<<

ஜி.20 நாடுகளின் வெளியுறவு அமைச்சர்கள் கூட்டம், அமெரிக்காவின் ஜியார்ஜியாவில் வரும் அக்டோபர் 30 மற்றும் 31ஆம் தேதிகளில் நடைபெறவுள்ளது.

அதற்கான ஏற்பாடுகளை அமெரிக்கா தீவிரப்படுத்தியுள்ளதாக அந்நாட்டு வெளியுறவுத் துறை அமைச்சர் திரு. மார்கோ ரூபியோ தெரிவித்துள்ளார்.

உலக நாடுகளின் ஸ்திரத்தன்மை மற்றும் முன்னேற்றத்தை மேம்படுத்துவதற்கான ஜி.20 நாடுகளின் நோக்கத்தை முன்னெடுத்துச் செல்வது குறித்து இந்தக் கூட்டத்தில் ஆலோசிக்கப்படும் என்றும் அவர் கூறியுள்ளார்.

>>>>>><<<<<<<<

உலக பாரா டேபிள் டென்னிஸ் போட்டியில், இந்தியா இரண்டு தங்கம் ஒரு வெண்கலப்பதக்கம் வென்றது.

சீன தைபேயில் நடைபெற்று வரும் இப்போட்டியின் மகளிர் பிரிவுகளில் Bhavina Patel, Sonal Patel ஆகியோர் தங்கப்பதக்கம் வென்றனர்.

ஆடவர் பிரிவில் Shubam Wadhwa வெண்கலப்பதக்கம் வென்றார்.

>>>>>><<<<<<<<

ஆசிய வில்வித்தை சாம்பியன் போட்டியில் பங்கேற்கவுள்ள இந்திய அணி அறிவிக்கப்பட்டுள்ளது.

Dhiraj Bommadevara, Neeraj Chauhan, Yashdeep Bhoge, Sahil Jadav, Kushal Dalal ஆடவர் பிரிவிலும், Kirti Sharma, Ankita Bhagat, Jothi Sureka Vennam, Pritika Pradeep ஆகியோர் மகளிர் பிரிவிலும் பங்கேற்கவுள்ளனர்.

>>>>>><<<<<<<<

மலேசிய மாஸ்டர்ஸ் பேட்மிண்டன் போட்டியில் இந்தியாவின் Ashmita Chalaha பிரதான சுற்றுக்கு முன்னேறியுள்ளார்.

மகளிர் ஒற்றையர் பிரிவு தகுதிச் சுற்று காலிறுதி ஆட்டத்தில் அவர், 21-23, 21-16, 21-16 என்ற செட்கணக்கில் சீன தைபேயின் Pai Yu Po-வை வென்றார்.

>>>>><<<<<<<<<<<

தாய்லாந்தில் நடைபெற்று வரும் சர்வதேச ஜூனியர் பேட்மிண்டன் போட்டியில் இந்தியாவின் *Gumsh Licha* இரண்டாவது சுற்றுக்கு முன்னேறியுள்ளார்.

17 வயதுக்குட்பட்டோருக்கான ஆடவர் ஒற்றையர் பிரிவு முதல் சுற்று ஆட்டத்தில் அவர் 21-10, 21-8 என்ற செட்கணக்கில் ஆஸ்திரேலியாவின் *Keith Wong*-ஐ வென்றார்.

மற்றொரு ஆடவர் ஒற்றையர் பிரிவில் இந்தியாவின் சாய் புஷ்கரும் இரண்டாவது சுற்றுக்கு முன்னேறியுள்ளார்.

>>>>><<<<<<<<<<<

ஐ.பி.எல். கிரிக்கெட் போட்டியில் ராஜஸ்தான் அணி இன்று லக்னோ அணியை எதிர்கொள்கிறது.

ஜெய்ப்பூரில் இப்போட்டி இரவு மணி 7.30-க்கு தொடங்குகிறது.

>>>>>END<<<<<<<<<<<